

# فرائضی تحریک کا تاریخی تجزیہ

ڈاکٹر معین الدین - - - - - شریعت کے شریعتی

## فرائضی نظریات

فرائضی تحریک کا پروگرام آغاز سے آج تک زیادہ تر مذہبی نوعیت کا رہا ہے اس میں شک نہیں کہ دور دراز ممالک کے سماجی اور معاشی پروگرام کی بدولت تحریک کو مزید تقویت ملی اور اس کی وجہ سے تحریک کو مشرقی پاکستان اور آسام کے کچھ حصوں کے عوام کی نائید حاصل ہو گئی لیکن تحریک کے سرگرم کارکنوں نے مذہبی پہلو کی اہمیت کبھی بھی کم نہیں ہونے دی۔

اس حقیقت سے سب واقف ہیں کہ فرائضی حنفی مسلک پر کاربہ تھے اور یہ وہ فقہی مسلک ہے جس سے مشرقی بنگال اور آسام کے تقریباً تمام مسلمان وابستہ ہیں۔ لیکن فرائضیوں کی تجزیہ و احیائے اسلام کے کام میں کچھ ایسے امتیازی پہلو بھی تھے جن کی وجہ سے فرائضی اپنے عقائد اور عمل میں باقی مسلمانوں سے اختلاف رکھتے تھے۔ ان کے اس امتیازی پہلو کی بنیاد پانچ اصولوں پر تھی۔ ہم پہلے بیان کر چکے ہیں کہ فرائضی تحریک شروع کرنے سے حاجی شریعت اللہ کا مقصد یہ تھا کہ اسلام کی اصلی تعلیمات کو رواج دیا جائے اور مسلمان معاشرے کو توہمات پر مبنی رسوم و ریتوں سے آزاد کیا جائے۔ اس سلسلے میں ان کا اولین طرز عمل یہ تھا کہ سب سے پہلے وہ مسلمانوں کو اپنے گناہوں سے توبہ کرنے کی تلقین کریں کہ ورنہ یہ عمل ان کے خیال میں روح کی پاکیزگی اور نظہیر کے لئے ضروری تھا۔ تحریک کا یہ طرز عمل اصول توبہ کے نام سے مشہور ہے۔ توبہ استغفار کے بعد اصفوں نے لازمی قرار دیا کہ ان کے پیرو فرائضی پر سختی سے عمل کریں۔ چنانچہ فرائضی

پابندی پر زور دینے کی وجہ ہی سماں تحریک کا نام فرائضی پڑا۔ سوم یہ کہ توحید کے قرآنی تصور پر سختی سے عمل کیا جائے اور اس عقیدہ سے منصادم ہونے والے تمام عقائد و رسوم و رواج ترک کر دیئے جائیں۔ چہاں یہ کہ فرائضی جمعہ اور عیدین کی نمازوں کے اجتماعی طور پر ادا کرنے کے مسئلہ پر بنگال کے دوسرے مسلمانوں سے اختلاف رکھتے تھے اور پنجم یہ کہ انھوں نے ان تمام عوامی رسوم و تقریبات کو جن کی بنیاد قرآن و سنت پر نہیں تھی بدعت اور گناہ قرار دے کر ختم کر دیا۔ فرائضیوں کے ان اصولوں کی مزید تشریح ذیل میں پیش کی جاتی ہے :-

① **توبہ** | بقول حاجی شریعت اللہ توبہ سے مراد کھلے گناہوں پر ندامت اور آئندہ گناہ کے کاموں سے پرہیز کرنے کا عہد کرنا ہے۔ اس مقصد کے لئے انھوں نے ایک سادہ طریقہ نکالا تھا جس کے تحت فرائضی تحریک میں شامل ہونے والے حاجی صاحب کے سامنے بیٹھ کر اپنی بنگالی زبان میں توبہ کرتے تھے۔ ندامت و استغفار کا یہ طریقہ صوفیہ کی دستی بیعت کے برخلاف اقراری بیعت کہلاتا تھا۔ کیونکہ دستی بیعت کے تحت پیر اپنا ہاتھ مرید کے ہاتھ پر رکھتا تھا جس کے معنی یہ تھے کہ اس طرح مرید اپنے پیر سے برکت حاصل کر لیتا تھا۔ حاجی شریعت اللہ نے مسلمان صوفیہ کے بعض دوسرے طریقے بھی نہیں اپنائے۔ خصوصاً وہ مروجہ دستور جس میں پیروں کی حد سے زیادہ تعظیم کی جاتی ہے اور مزارات سے انتہائی عقیدت کا مظاہرہ کیا جاتا ہے۔ اپنی اصلاحی تحریک اور مسخ شدہ نقیصہ میں فرق کرنے کے لئے وہ پیر اور مرید کی اصطلاح استعمال کرنے کے بجائے اپنے لئے استاد کی اور پیر کے لئے شاگرد کی اصطلاح استعمال کرتے تھے۔

اس طرح جو شخص فرائضی تحریک میں شامل ہو جاتا وہ توبہ یا مسلمان یا مومن کہلاتا تھا اور اس کو ہر لحاظ سے دوسرے فرائضیوں کے برابر حقوق حاصل ہونے تھے۔ مختصر یہ کہ حاجی شریعت اللہ کی اصلاحی تحریک میں توبہ کو دروازہ کی حیثیت حاصل تھی۔

② **فرائضی** | فرائض پر عمل کرنا فرائضی تحریک اصلاح کا بنیادی اصول تھا۔ اور اسی وجہ سے تحریک کا نام ہی فرائضی پڑ گیا۔ فرائض سے ان کی مراد وہ تمام کام تھے جن کو کرنے کا اللہ و رسول نے حکم دیا ہے مگر حاجی صاحب ان میں زیادہ زور حسب ذیل پانچ ارکان اسلام پر دیا کرتے تھے۔ ۱۔ کلمہ توحید کا اقرار (۲) پانچ وقت کی نماز (۳) رمضان کے روزے (۴) زکوٰۃ ادا کرنا اور (۵) مکہ جا کر حج کرنا۔ فرائضی پویتی درمحمد میں ان ارکان اسلام کو باغ اسلام کے درخت کی جڑ، شاخ اور پھول کہا گیا۔ ۲۔ شہد کی مکھیاں رس جوتی میں اور جس بر بل، بیٹھ کر نغمہ گا، ۳۔ ۴۔ کے نزدیک، فرائضی کی حیثیت درست کی

بے شمار چھوٹی چھوٹی ٹہنیوں اور پتوں کی ہے جو باغ کی صرف خوبصورتی اور زینت ہی کا باعث نہیں بلکہ باغ کی افادیت و تکمیل کا بھی باعث ہیں۔ اسلامی عقائد کے مطابق پہلے تین ارکان اسلام کا اطلاق امیر و غریب دونوں پر یکساں ہوتا تھا اور آخری دو کا اطلاق صرف دولت مندوں پر ہوتا تھا۔<sup>۲</sup>

(۳) **توحید** | حاجی شریعت اللہ چونکہ اسلامی احیاء کے داعی تھے اس لئے انھوں نے سب سے زیادہ زور توحید کے سیدھے سادے قرآنی تصور کی اہمیت پر دیا۔ وہ توحید کی مروجہ تشریح و توضیح سے مطمئن نہیں تھے جس میں صرف اللہ کی لفظی وحدانیت پر زور دیا جاتا تھا۔ ان کا کہنا تھا کہ ایمان کی بنیاد دو باتوں پر ہے۔ (الف) یہ کہ خدا کے ایک ہونے پر ایمان لایا جائے اور اس پر عملی زندگی میں سختی سے پابندی کی جائے (ب) کسی کو خدا کا شریک بنانے سے احتراز کیا جائے۔ لہذا انھوں نے اس پر زور دیا کہ توحید کا تصور صرف نظریاتی نوعیت کا نہیں بلکہ یہ ایک ایسا تصور ہے جس پر روزمرہ کی زندگی میں عمل ہونا چاہیے۔ چنانچہ حاجی شریعت اللہ نے ہر ایسے اعتقاد یا عمل کو جس میں کفر، شرک یا بدعت کی ذرا سی بھی مشابہت پائی جاتی، عقیدہ توحید اور اسلام کے خلاف قرار دیا۔<sup>۳</sup>

اس وضاحت کے بعد ہم یہ کہہ سکتے ہیں کہ توحید کے فرائضی تصور کا مقصد مسلمانوں کے معاشرے کو تمام غیر اسلامی اثرات سے پاک کرنا تھا۔ جمیز ٹیلر کے مطابق جو حاجی شریعت اللہ کا ہم عصر تھا وہ فرائضی قرآن پر حروف بحرف عمل کرنے کے دعوے دار تھے اور ان تمام رسوم و رواج کے خلاف تھے جو قرآن کی رو سے جائز نہیں تھے۔ ایچ۔ بیوریج نے فرائضی تحریک کو ایک قسم کی سیدھی سادی مذہبی تحریک کہا ہے جس کا مقصد پیغمبر اسلام کی تعلیمات کو زندہ کرنا تھا۔ توحید سے متعلق فرائضیوں کے اس تصور کی وجہ سے ہمیں فرائضی تحریک اور عرب کی تحریک موحدین میں جسے دہابی تحریک بھی کہا جاتا ہے بڑی مشابہت نظر آتی ہے۔

(۴) **جمعہ اور عیدین کے نماز** | فرائضیوں اور دوسرے مسلمانوں کے درمیان سب سے بڑا فرق یہ نظر آتا ہے کہ فرائضیوں نے سبکال میں برطانوی اقتدار کے زمانے میں جمعہ اور عیدین کی نمازیں بٹ کر دی تھیں۔ یقیناً یہ فیصلہ سیاسی نوعیت کا تھا لیکن چونکہ حاجی شریعت اللہ طاقتور برطانوی دست کا مقابلہ نہیں کر سکتے تھے اس لئے انھوں نے اس کی اہمیت کے ثبوت میں ایک خالص مذہبی دلیل یہ کی کہ نعتہ حنفی کی رو سے اجتماعی نمازیں مصر الجامع یا ایسے ایسی شہر کے علاوہ جہاں ایک مسلم حکمران

کا مقرر کیا ہوا امیر اور قاضی رہتا ہو کسی دوسری جگہ ادا نہیں کی جاسکتیں اور لبطاً ہر اس متمم کا کوئی آئینی سہم برطانوی حکومت کے زمانے میں بنگال میں موجود نہیں۔ لہذا جمعہ اور عیدین کی نمازیں بنگال میں جائز نہیں تھیں۔ یہ نمازیں فرائضیوں نے جیسا کہ ہم پہلے بتا چکے ہیں۔ مسئلہ میں آزادی کے بعد پڑھنا شروع کیں جسے

(۵) **وجہ رسوم اور تقریباً کے مذمت** | حاجی شریعت اللہ تے توبہ اور توحید کا جو تصور پیش کیا اس کا تقاضا تھا کہ ایسے اعمال اور عقائد سے پرہیز کیا جائے جن کا تصور توحید سے منضام ہوتا ہو۔ چنانچہ حاجی شریعت اللہ نے بہت سے رسم و رواج اور تقریبیں ختم کر دیں۔ انھوں نے ذات پات کے فرق کو بھی ختم کر دیا۔ حاجی شریعت اللہ مسلمانوں کے درمیان ذات پات کے فرق کو بڑی تشویش کی نظر سے دیکھتے تھے انھوں نے ذات پات کے امتیاز کی سختی سے مذمت کی اور اس کو گناہ قرار دیا کیونکہ یہ چیز قرآن کی روح کے خلاف تھی۔ انھوں نے تمام مسلمانوں کی اخوت پر بار بار زور دیا اور اس کی وجہ سے ان کو اور ان کی تحریک کو لاکھوں عوام کی نایب حاصل ہونے میں مدد ملی یہ مشرقی پاکستان کے مسلم معاشرے میں ذات پات کے امتیاز کا بالآخر جو خاتمہ ہوا اس کی سب سے بڑی وجہ شاہد حاجی شریعت اللہ کی یہی تعلیم تھی۔

### سماجی تنظیم

مذکورہ بالا خصوصیتوں کی وجہ سے فرائضی تحریک شروع ہی سے ایک منفرد تحریک ہو گئی تھی اور جیسے جیسے وقت گزرتا گیا ان نظریات کی وجہ سے تحریک کے حامیوں میں مفاد کی ہم آہنگی بڑھتی گئی اور انھوں نے متحد ہو کر ایک برادری کی شکل اختیار کر لی۔ ہندو زمینداروں نے فرائضی کسانوں پر جو سختیاں کیں وہ فرائضی تحریک کے حامیوں میں اتحاد اور یک جہتی کا باعث ہوئیں۔ اتحاد و یک جہتی کے اس عمل میں دو دوروں نے مرکزی کردار ادا کیا۔

فرائضی معاشرے کی تنظیم کے وقت دو درمیاں کے پیش نظر دو مقاصد تھے۔ (۱) فرائضی کسانوں کو ہندو زمینداروں اور نیل کے کاشت کاروں کے مظالم سے نجات دلانا اور (۲) عوام کے لئے سماجی انصاف ملنے کرنا۔ پہلا مقصد حاصل کرنے کے لئے انھوں نے لٹھ بند کسانوں پر شتمل رضا کار تیار کئے اور ہنگامی حالات میں انہیں لڑنے کی تربیت دی۔ دوسرا مقصد حاصل کرنے کے لئے انھوں نے فرائضی قیادت میں قدیم سچائی لڑائی کی تجدید کی۔ اول الذکر صورت کو سیاسی شعبہ اور دوسری کو دینی شعبہ قرار دیا گیا۔ بعد میں یہ دونوں شعبے

فرائضی نظام خلافت کو اس طرح قائم کیا گیا تھا کہ تمام فرائضی درو میاں کے باختیار نمائندوں کے کنٹرول میں آجائیں۔ خلافت کے اس نظام کی سربراہی دو درو میاں کے ہاتھ میں تھی جو خود کو استاد کہتے تھے۔ انھوں نے جو خلیفہ مقرر کئے ان کے تین درجے تھے۔ پہلا اعلیٰ یا اپرستھا خلیفہ، دوسرا سپرنٹنڈنٹ خلیفہ اور تیسرا سلقہ یا شہر خلیفہ جو ایک حلقہ یا شہر کا خلیفہ ہوتا تھا۔

دو درو میاں نے اس مقصد کے لئے فرائضی بستوں کو تین سو سے پانچ سو خانہ انوں پر مشتمل چھوٹی چھوٹی اکائیوں میں تقسیم کر دیا تھا اور ہر اکائی پر ایک حلقہ خلیفہ نامزد کیا تھا۔ دس یا زیادہ اکائیوں کا ایک گروہ یا حلقہ ہوتا تھا جو ایک سپرنٹنڈنٹ خلیفہ کے تحت ہوتا تھا۔ سپرنٹنڈنٹ خلیفہ کو ایک چپاسی اور ایک بیادہ یا محافظ دیا جاتا تھا جو ایسے کاموں پر بھیجا جاتا تھا جن کا مقصد ایک طرف سپرنٹنڈنٹ خلیفہ اور حلقہ خلیفہ کے درمیان اور دوسری طرف ان کے یعنی استاد کے درمیان رابطہ قائم کرنا ہوتا تھا۔ اوپر استھا خلفاء کی حیثیت استاد کے مشیور کی ہوتی تھی۔ اور وہ ان کے پاس بہادر پور میں رہتے تھے جہاں دو درو میاں اقامت پذیر تھے اور جو فرائضی نخرکے کام کرتے تھے۔<sup>۹</sup>

یونٹ کا خلیفہ اپنے یونٹ کے رہنما کی حیثیت سے کام کرتا تھا۔ اس کا کام مذہبی تعلیم عام کرنا، مذہبی واجبات نافذ کرنا، مساجد کی دیکھ بھال، لوگوں کے اخلاق و کردار کی نگرانی اور اہل الرائے کے مشورے سے عدالتی فیصلے کرنا ہوتا تھا۔ قرآن کی تعلیم اور بچوں کی ابتدائی تعلیم بھی اس کی ذمہ داریوں میں سے تھی سپرنٹنڈنٹ خلیفہ کا سب سے بڑا فرض یونٹوں کے خلفاء کے کاموں کی نگرانی ہوتا تھا۔ وہ اپنے گروہ یا حلقہ کے فرائضیوں کی فلاح و بہبود، مذہبی فرائض کی تبلیغ اور سب سے بڑھ کر یہ کہ یونٹ کے خلفاء کے فیصلوں کے خلاف عدالت مرافعہ کی حیثیت سے فرائضی انجام دیتا تھا۔ ایسے مقدموں میں وہ اپنے گروہ کے یونٹ خلفاء کی کونسل میں بیٹھا مقدموں کی سماعت کرتا تھا۔ تمام مذہبی اور سیاسی امور میں دو درو میاں کا فیصلہ آخری اور قطعی ہوتا تھا کیونکہ استاد کی حیثیت سے بھی وہ آخری عدالت مرافعہ کا فرض انجام دیتے تھے۔<sup>۱۰</sup>

جیمز وارڈ نے اس کی تصدیق کی ہے کہ مشرقی بنگال کی ان پنجائوں کا لوگوں پر اور فرائضیوں کے رہنما پر بڑا اثر تھا کیونکہ وہ ہر قسم کی بد عنوانیوں کی طرف توجہ دیتے تھے اور بہت کم ایسا ہوتا کہ تشدد یا بردہا کا کوئی مقدمہ سرکاری عدالتوں میں جانا۔ وہ لکھتا ہے کہ دو درو میاں جھگڑوں کا تصفیہ کرتے تھے اور ہر شخص کے خلاف جو قرض کی واپسی کا مقدمہ ان کے سامنے پیش کرنے کی بجائے منصف کی عدالت میں لے جا

کی جرأت کرنا فوری کارروائی کرتے تھے۔ وہ اسے سزا دیتے تھے خواہ وہ شخص ہندو ہو یا مسلمان یا عیسائی اللہ دودومیاں کے بیٹے نیامیاں کے متعلق نوین چندرا سین نے لکھا ہے کہ مشرقی بنگال کے کاشت کاروں کی اکثریت خصوصاً ضلع فریدپور کی اکثریت فرالضی مسلمانوں پر مشتمل ہے۔ ”وہ لوگ نیامیاں کے حکم کو وحی الہی کی طرح نہ کرتے ہیں اور سبھی محکومانہ تسلیم و اطاعت کا نمونہ تاریخ انسانیت میں کسی دوسری جگہ نظر نہیں آتا“ وہ بھی لکھتے ہیں کہ ہارری پور سب ڈویژن میں نیامیاں نے برطانوی حکومت کے اندر اپنی متوازی ریاست قائم کر لی ہے۔ ”ہر گاؤں میں امھوں نے ایک سپرنٹنڈنٹ اور ایک پیادہ مقرر کر رکھا ہے جس کے ذریعہ وہ فرالضی کو قابو میں رکھتے ہیں۔ گاؤں کا کوئی مقدمہ سپرنٹنڈنٹ کی اجازت کے بغیر دیوانی یا فوجداری عدالت میں پیش نہیں کیا جاسکتا تھا۔“<sup>۱۴</sup> مختصر یہ کہ فرالضی نظام خلافت ایک ٹھوس تنظیم تھی اور بندوبست دوامی۔ بنیاد میں داروں کے مذموم منصوبوں کو ناکام بنانے میں اس تنظیم نے حیرت انگیز خدمت انجام دی

### مساوات اور اخوت

دودومیاں نے فرالضی معاشرے کی بنیاد مساوات اور اخوت پر رکھی تھی۔ جمیز واٹسن نے یہاں تک لکھا کہ وہ بنی نوع انسان کی مساوات کے قائل تھے اور ان کی تعلیم تھی کہ سب سے غریب اور ادنیٰ طبقہ کے لئے بھی اعلیٰ اور رئیس طبقہ کے لوگوں کی طرح بھلائی کے مستحق ہیں۔ ان کے نزدیک تمام انسان بھائی بھائی تھے اور وہ کہتے تھے کہ ”جب ایک بھائی مصیبت میں مبتلا ہو جائے تو اس کے پڑوسیوں کا فرض ہے کہ اس کی مدد کریں“<sup>۱۵</sup> سرکاری ڈپورٹوں سے بھی پتہ چلتا ہے کہ فرالضیوں کے درمیان مساوات پر بار بار دیا جاتا تھا۔ جمیز واٹسن نے یہ بھی لکھا ہے کہ دودومیاں نے اپنی برادری کی فلاح و بہبود کے لئے ایک مشترکہ فنڈ بھی قائم کیا تھا۔<sup>۱۵</sup>

فی الحقیقت دودومیاں اس حد تک بڑھ گئے تھے کہ امھوں نے قرآن کی اس آیت کی پیروی کر ہوئے کہ ”زمین اور آسمانوں میں جو کچھ ہے وہ اللہ کا ہے“ یہ اعلان کر دیا تھا کہ زمین اللہ کا عطیہ ہے انسان کو اس عطیہ الہی سے فائدہ اٹھانے کا حق حاصل ہے۔ لہذا زمین کاشت کار کی ہے۔ اور زمین کو کوئی ایسا ٹیکس لگانے کا حق حاصل نہیں ہے جو حکومت کے مقرر کردہ قانونی لگان کے علاوہ ہو۔ لیکن چونکہ زمیندار کسانوں پر ظلم و ستم سے باز نہیں آتے تھے اس لئے امھوں نے کسانوں - ترغیب دی کہ وہ ان خاص زمینوں پر آباد ہو جائیں جن کا انتظام براہ راست حکومت کرتی ہے۔ فرالضی تحریک کا یہ سماجی اور معاشی پہلو، جو اس کی مذہبی اصلاحات ہی کا نتیجہ تھا، فی الحقیقت -

زمیندار طبقہ کے مظالم کا مقابلہ کرنے کے لئے عوام کی ایک منظم کوشش تھی۔ اسی وجہ سے ایک طرف تو یہ تحریک زمینداروں اور نیل کے کاشت کاروں کے مظالم کے خلاف کسانوں کے شدت جذبات کا آئینہ تھی (جس نے بعد میں بنگال میں کسان ایجیٹیشن کی شکل اختیار کر لی)۔ اور دوسری طرف وہ عوام کے ہی سے ایک قسم کی موثر قیادت کو ظہور میں لانے کی کوشش تھی۔ ان تمام باتوں سے نتیجہ نکالا جاسکتا ہے کہ جس طرح فرالضی تحریک کا مذہبی پروگرام اپنی اصلاح آپ کرنے کی ضرورت کے تحت عمل میں آیا۔ ا۔ طرح اس تحریک کا سماجی اور معاشی پروگرام اس لئے ظہور میں آیا کہ سنگال کے مسلمہ معاشرہ کے نچلے طبقہ سماجی اور معاشی قیادت کی ضرورت محسوس کی جا رہی تھی۔

## حوالہ جات

۱۔ ملاحظہ کیجئے میری کتاب "بنگال میں فرالضی تحریک کی تاریخ" (انگریزی کراچی ۱۶۵)

حصہ دوم۔ باب ششم صفحہ ۶۱ - ۶۳

۲۔ ایضاً صفحہ ۶۵ - ۶۷

۳۔ ایضاً صفحہ ۶۳ - ۶۵

۴۔ جیمز ٹیلر کی کتاب SKETCH OF THE TOPOGRAPHY AND

STATISTICS OF PACCA

DISTRICT OF BAKARGANJ, ITS

۵۔ ایچ۔ بیوریج کی کتاب

HISTORY AND STATISTICS

۶۔ تفصیل کے لئے دیکھئے میری کتاب "فرالضی تحریک کی تاریخ" (انگریزی) حصہ دوم باب ششم صفحہ

۷۔ ایضاً ضمیمہ نمبر ۱۴۷-۱۴۸

۸۔ ایضاً حصہ دوم۔ باب ششم صفحہ ۸۰ - ۸۱

۹۔ ایضاً۔ حصہ دوم باب ششم صفحہ ۱۰۳ H

۱۰۔ جیمز وائٹز کی کتاب TRADES OF EASTERN BENGAL

۱۱۔ مارچیون ازونین چندراسین مطبوعہ کلکتہ B S. ۱۳۱۷ جلد سوم صفحہ ۱۴۹

۱۲۔ جیمز وائٹز OP - CIT صفحہ ۲

۱۳۔ OPERATIONS FROM THE RECORDS OF THE BENGAL

T. VOL. XIII, TRIAL OF AHMEDULLAH P. 141

۱۴۔ جیمز وائٹز OP. CIT صفحہ ۲

۱۵۔ ایضاً